

Nânj kartâ sin̄in nânj huin gachrûn Apóstol

JUAN

Nuguan' gi'hiaj gan̄ahuin nì'nò'

1 Dàj gaj àsij sin̄in, nì dàj hua sa gun̄in nej ñûnj, nì dàj hua sa gini'in nej ñûnj ngà rune ñan nej ñûnj, nì nadigi'ñûn nej ñûnj rayi'î nej dânj, nì gagan' ra'a nej ñûnj Ma'an Jesús sa gi'hiaj gan̄ahuin nì'nà' nej guiì. ² Nì nuguan' nì'nà' dânj huin Ma'an Jesucristo, nì gini'in nej ñûnj Ma'an, nì rayi'î dan ganata' nej ñûnj riñan nej suj, si huej huin sa gi'hiaj si gànàrì' nej guiì ñan gane nìgànj ninj nì gà' sin̄in gane Ma'an ngà Ma'an Re' Ña'anj an, sanì gidiganj Ma'an riñan nej ñûnj; ³ sa gini'in nej ñûnj nì sa gun̄in nej ñûnj, duyinga' nej ñûnj, da'nga nì ginikaj dugui' nùguàn'àn nej suj ngà nej ñûnj; dadin' nìkaj dugui' yàngà' nej ñûnj ngà Ma'an Re' Ña'anj an, nì huê danj nanj nìkaj dugui' yàngà' nej ñûnj ngà Ma'an Da'nî Jesucristo. ⁴ Nì gachrûn nej ñûnj rayi'î nej nânj, da'nga nì ganahuin nìhià' ruhuâ daran' nê'.

Ña'anj an huin sa yigìin

⁵ Huê nuguan' nânj huin sa gun̄in nej ñûnj rayi'î Ma'an Jesús, nì duyinga' nej ñûnj riñan nej suj: Nì Ma'an Ña'anj an huin sa yigìin, nì nitaj gà' si doj sa rum̄in'in hua riñanj mánj. ⁶ Nì si gataj nê' si nìkaj dugui' ngà Ma'an Jesús, sanì gi'hiò' gak̄in'in, nì huin' 'ngo guiì gidigañu'unj un, nì nitaj si dagahuin' riñan sa yàngà'a mánj; ⁷ nì si gaché' ñan yigìin, dàj rûn' gaché Ma'an Jesús ñan yigìin nì nìkaj dugui' ngà 'ngo nì a'ngô nej dugui', nì tun Ma'an Jesucristo huin Da'ní Ma'an Ña'anj an na'nin' riñan daran' si-gak̄int.

⁸ Nî si gato' si nitaj gakî'n'in gi'hiô', nî gidigañu'un' mu'un', nî nitaj sa yàngà'a hua riñun' mánj. ⁹ Nî si ganatô' si-gakînt riñan Ma'an, nî Ma'an huin sa yàngà'a nî Ma'an huin sa gi'hiaj sa nîkaa nî ga'hue ginika nimân nîko rayi'î si-gakînt, nî huê danj nanj gànà'ninj daran' si-gakînt; nî ga'hue gànà'ninj daran' nej gakî'n' hua riñun' nanj ánj. ¹⁰ Nî si gato' si nitaj gakî'n'in gi'hiô', nî gi'hiô' si huin Ma'an sa gidigañu'unj, huê danj nî nitaj si-nùguàn' Ma'an nne ngà nê' gà' mánj.

Cristo huin Ma'an sa duna'huej rayi'î'

2 Nuguan' nânj gachrûnj riñan nej suj riñan gidigán si-nùguàn' Ma'an Ña'anj an, da'nga nî si gi'hiaj nej suj gakî'n'in; nî si hua 'ngò nej suj gi'hiaj gakî'n'in, nî nîkî'n' Ma'an Jesús guendâ duna'hue rayi'î nej suj riñan Ma'an Re' Ña'anj an, dadin' Ma'an gi'hiaj sa nîka nî'n'in. ² Nî huê Ma'an Jesús huin sa gahui' rayi'î si-gakî'n' nê'; sanj sê man rayi'î 'ngò rîn si-gakî'n' nê' gahuij mánj, gahuij rayi'î daran' nej guiù màn nî'n' gàchrà' ruhuâ yumiguiù.

³ Nî si dagahuin' sun ga'nî'n' Ma'an Ña'anj an riñun', hiô' nî yitînj huaj si ni'î'n' Ma'an Ña'anj an nanj ánj. ⁴ Guiù gataj: "Ni'î'n' Ma'an Ña'anj an", sanj nitaj si dagahuin ninj sun ga'nî'n' Ma'an Ña'anj an riñan ninj, nî huin ninj guiù gidigañu'unj huê danj nî nitaj sa yàngà'a hua ruhuâ nimân ninj mánj; ⁵ sanj guiù dagahuin sun ga'nî'n' Ma'an Ña'anj an, nî chrûn ninj ga 'î ruhuâ ninj dadin' Ma'an Ña'anj an gidigân rayi'î dan gahuin chrûn ninj ga 'î ruhuaj ninj, huê danj nî ni'î'n' si nîkaj duguî' ngà Ma'an Ña'anj an. ⁶ Guiù gataj si nîkî'n' ran ninj ngà Ma'an Jesús, nî da'huî ninj gi'hiaj ninj dàj rûn' gi'hiaj Ma'an nanj ánj.

'Ngò nuguan' nàkà giyi'nî'n' sun riñun'

⁷ Sê rayi'î 'ngò sun giyi'nî'n' nàkà gachrûnj riñan nej suj man dîñînj, gachrûnj riñan nej suj rayi'î sun gà' ganahuin rà'a nej suj àsj sîñî'n, nî sun dânj huin sun nâ gà' giyi'nî'n' sun riñan nej suj nî huin nuguan' gà' gunî'n nej suj àsj sîñî'n. ⁸ Sanj sa gi'hiâ, huin si gachrûnj riñan nej suj nî nagi'hiaj nàkà ñún riñan nej suj, rayi'î sun yàngà' gà' ganahuin rà'a nej suj gi'hiaj

Ma'an Jesús ni gà' ni'in nej suj dàj ga'nin' sùnj riñan nej suj, dadin' da' gachín diú ni dānanj gahuin niko sa yig̃in riñan sa rumin'in nanj ánj.

⁹ Sí taj si gà' ni'in sô' Ma'an Cristo, sanj huā nanj gininj 'i dinín sô' riñan sô', hiô' ni huā nanj nun giñin'in sô' Ma'an Cristo mánj. ¹⁰ Sí 'i ruhuâ ni'in dinín, ni yàngà' ni gà' ni'in sô' Ma'an Jesús, ni nitaj si gi'hiaj nej sô' gak̃in'in gà' mánj. ¹¹ Sanj sí gininj 'i dinín riñan ni huā gak̃in'in riñan sô', ni gaché sô' ñan rumin'in, ni nun ni'in da'nga' sô' sa gi'hiaj sô', dadin' nej gak̃in' gi'hiaj sô' dânj gi'hiaj ni gahuin rumin' da'nga nej sô'.

¹² Gachrúnj nuguan' nānj riñan nej suj nanj da'niñj lij, dadin' ngà siyugui Ma'an Jesús ni gà' ginikaj Ma'an Ña'anj an nimān niko rayi'f nej si-gak̃in' nej suj. ¹³ Gachrúnj nuguan' nānj riñan nej suj sí achij doj, dadin' gà' ni'in nej suj si Ma'an Jesús huin sa siñin nin'in. Ni gachrúnj riñan nej suj sí huin ñan dan, dadin' gà' gunùkuaj nej suj gi'hiaj ganan nej suj riñan sichre.

Ni gachrúnj riñan nej suj huin da'ñi lij, dadin' gà' gini'in nej suj Ma'an Re' Ña'anj an. ¹⁴ Gachrúnj nuguan' nānj riñan nej suj sí achij doj, dadin' gà' ni'in nej suj si Ma'an Jesús huin sa siñin nin'in.

Ni gachrúnj riñan nej suj sí huin ñan dan, dadin' huā guesâ nej suj, dadin' màn si-nùguàn' Ma'an Ña'anj ruhuâ nimān nej suj, ni gunùkuaj nej suj gi'hiaj ganan nej suj riñan sichre.

¹⁵ Si ga 'i ruhuâ nej suj ni'in nej suj nej sa garan' ruhuâ nej guì nun ni'in Ma'an Ña'anj an mánj, ni si ga 'i ruhuâ nej suj ni'in nej suj nej rasun duguane' yumiguì riñan nej suj mánj. Ni si huā 'ngo nej suj 'i ruhuâ ni'in nej sa màn ruhuâ yumiguì, ni nitaj si nne sa 'i ruhuâ Ma'an Re' Ña'anj an ruhuâ nimān nej suj mánj. ¹⁶ Dadin' daran' nej sa màn ruhuâ yumiguì, ni sa garan' ruhuâ nneè kû' gi'hia huin nej dânj, ni sa garan' ruhuâ rune ñun' giñi'hia, ni si úta nne' nga hua yiru'hue', ni sê sa garan' ruhuâ Ma'an re' Ña'anj an huin nej dânj mánj, sa garan' ruhuâ sichre nne ruhuâ yumiguì huin nej

dânj nanj ánj. ¹⁷ Doj diû nî gachin nej sa duguane' yumigui riñan nej suj; sanî nej guiî gi'hiaj sa garan' ruhuâ Ma'an Ña'anj an nî girî' ninj ñan gane nigànj ninj nanj ánj.

Sí gidigañu'unj nî gataj sô' sí huê sô' huin Cristo

¹⁸ Da'nînj lij, gà' ni'in nej suj si giri' ni'hiaj nê' gane' diû 'na' ganahuij; nî gà' gunin nej suj si 'na' sí gataj si huê sô' huin Ma'an Cristo; huê danj nî hiaj nî gahui úta gà'ì nej sí gataj si huê nej sô' huin Ma'an Cristo; rayi'f dan nî gini'fn si gà' 'na' ganahuij diû. ¹⁹ Gà' 'nînj nej sí dânj siganînj nê' sanî ninin gidigân nej sô' dadin' gayi'ì nej sô' gidigañu'unj nej sô', huê danj nî gahui nej sô' siganînj nê', dadin' sê sí ginikaj dugui' ngà nê' gahuin nej sô'; dadin' si gahuin nej sô' sí nikaj dugui' ngà nê', nî huâ nanj nikaj dugui' nej sô' ngà nê'; sanî gahui nej sô' siganînj nê' da'nga nî gurugui'ij si sê daran' nej sô' huin sí dagahuin mánj.

²⁰ Sanî gà' ganahuin rà'a nej suj Ma'an Espíritu Santo gi'hiaj Ma'an Señor Jesucristo, nî gà' ni'in nej suj daran' sa yàngà'a.

²¹ Sî ganîñ ruhuâ nej suj sî gachrûnj nuguan' nânj guendâ nun ni'in nej suj rayi'f nuguan' yàngà'a mánj, gachrûnj dadin' gà' ni'fn si garânj da'nga' hue'ê ruhuâ nej suj rayi'f nuguan' yàngà'a, nî gà' ni'in nej suj si gà' si 'ngo nuguan' digañu'unj un nitaj si gahui siganînj nuguan' yàngà'a mánj.

²² Ahuin sí huin sí gidigañu'unj un ruhuâ nej suj rà'aj. Sí gidigañu'unj un huin sí gataj si sê Cristo huin Ma'an Jesús. Nî sí nânj huin si gunin' ngà Ma'an Cristo, nî nitaj si guyumân ruhuâ sô' si Ña'anj an huin Ma'an Re' Ña'anj an, nî huê danj nanj nitaj si guyumân ruhuâ sô' si Ña'anj an huin Ma'an Jesús Da'ní Ma'an Ña'anj an mánj. ²³ Daran' nej guiî nitaj si guyumân ruhuâ ni'in Ma'an Jesús, nî huê danj nanj nitaj si guyumân ruhuâ ninj ni'in ninj Ma'an Re' Ña'anj an. Nî guiî ganata' du'hua si Jesús huin Ña'anj an nî guyumân ruhuâ ninj ni'in ninj Ma'an Ña'anj an nanj ánj.

²⁴ Huê danj nî gà'nînj sà' nej suj ruhuâ nimân nej suj nuguan' gunin nej suj àsij sinîin, nî dugumîn hue'ê nej suj

nuguan' gunin nej suj àsij sinīn, nī ganikin' ran nej suj ngà Ma'an Jesús nī ngà Ma'a Re' Ña'anj an. ²⁵ Nī rikī Ma'an Jesús si-nùguàn'anj riñun' nī gata si gùyùmàn ruhuô' ni'ín' Ma'an nī gane nìgùn' nngaj.

²⁶ Nī gachrûnj nej nuguan' nânj riñan nej suj rayi'î nej sí gidigañu'unj un. ²⁷ Sanī rikī Ma'an Jesús Ma'an Espíritu Santo riñan nej suj nī huà ñanj nne ngà nej suj, hiô' nī nitaj si ni'ñanj nej suj si gidigân a'ngô nej síi nej suj gà' mánj; dadin' huê gè Ma'an Espíritu Santo huin sa gidigan nī ga'hue garan da'nga' ruhuâ nej suj daran' sa chî' huaa, nī sa yàngà'a huin sa gidigân Ma'an Espíritu Santo dadin' nitaj àmàn gidigañu'unj Ma'an mánj, huê danj nī gùyùmàn yitînj ruhuâ nej suj ni'in nej suj Ma'an Cristo dâj rûn' gidigân Ma'an Espíritu Santo riñan nej suj.

²⁸ Huê danj nī ginun yitînj ruhuâ nej suj ni'in nej suj Ma'an Jesús ñanj da'nînj lij, nī nga ga'na' ñûn Ma'an nī huà ñanj hua yitînj ruhuâ nê' gànàr'ij nê', nī nga gùyùmanj nī si gi'hiaj ane riñanj nê', hiô' nī si girí' sinà'aj a mánj. ²⁹ Nī si ni'in nej suj si sa nīkaa huin Ma'an Jesús, nī ña'an huaj si ginī'in nej suj si nej guì gi'hiaj sa nīkaa nī gà' ga'nga nàkà ñûn ninj gi'hiaj Ma'an ñanj ánj.

Nej da'ní Ña'anj an

3 Ni'hiaj nej suj dâj nīko 'ì ruhuâ Ma'an Re' Ña'anj an ni'in ñùn', nī ga'hue gataj nej guì si huín' da'ní Ma'an Ña'anj an; sanī nitaj si ni'in ninj ahuin sa huín' mánj, dadin' nun ni'in ninj Ma'an Ña'anj an mánj. ² Ì ruhuâ nej ñûnj ni'in nej ñûnj nej suj ñanj dīnînj, dadin' hiaj nī huin nê' da'ní Ma'an Ña'anj an, sanī huà ñanj nun gahuin yitînj dâj ga nê' mánj, sanī gà' ni'ín' si nga ga'na' ñûn Ma'an Jesús, nī go' dâj rûn' hua Ma'an, dadin' ginī'ín' dâj hua Ma'an. ³ Nī daran' nej guì gana'huij nī nun ñan ninj Ma'an Jesús, nī nagī'hiaj sà' ninj ma'an ninj, dadin' Jesús huin sa sà' nīn'in.

⁴ Nì daran' nej guì gi'hiaj gakin'in, nì nitaj si dagahuin ninj sa taj si-ley Ma'an Ña'anj an mánj; dadin' sa ganahuij ruhuâ ninj gi'hiaj ninj huin gakin'in huê danj nì nitaj si dagahuin ninj si-ley Ma'an Ña'anj an mánj. ⁵ Nì ga'na' Ma'an Jesús ruhuâ yumiguì nânj guendâ ga'ne daran' nej gakin' mán ruhuâ nimûn', sanì nitaj gà' si 'ngo gakin'in hua riñan Ma'an Jesús mánj. ⁶ Nì daran' nej guì hua yitînj ruhuâ ni'in Ma'an Jesús, nì nitaj si gi'hiaj ninj gakin'in mánj; sanì daran' nej guì gi'hiaj gakin'in nì hua nanj nun gini'in ninj Ma'an Jesús nì hua nanj nun ni'in ninj Ma'an mánj. ⁷ Ni'hiaj nej suj nì si gidigañu'unj gà' si 'ngo nej guì nej suj man da'ninj lij; nì guì gi'hiaj sa nika'a nì huin ninj sa nika'a, dàj rûn' huin Ma'an Jesús sa nika'a. ⁸ Nì guì gi'hiaj gakin'in nì huin ninj da'ní sa nàsà'a; dadin' sa nàsà'a nì gi'hia gakin'in àsij gui nga gi'hiaj Ma'an Ña'anj an yumiguì. Nì rayi'î dan ga'na' Ma'an Jesús huin Da'ní Ma'an Ña'anj an, guendâ gudurë'ej nej sa a'nan' gi'hiaj sichre.

⁹ Daran' nej guì ga'nga nàkà gi'hiaj Ma'an Ña'anj an, nì nitaj si gi'hiaj ninj gakin'in, dadin' gi'hiaj ninj dàj rûn' gi'hiaj Ma'an Ña'anj an; huê danj nì nitaj si gi'hiaj ninj gakin'in mánj, dadin' gà' ga'nga nàkà ninj gi'hiaj Ma'an Ña'anj an nanj ánj. ¹⁰ Huê dàn nanj gùrùguì' gini'in' ahuin guì huin da'ní Ma'an Ña'anj an, nì gini'in' ahuin guì huin da'ní sa nàsà'a: Dadin' daran' nej guì nitaj si gi'hiaj sa nika'a, nì nitaj si 'ì ruhuâ ninj ni'in ninj dinín ninj, hiô' nì sê da'ní Ma'an Ña'anj an huin ninj mánj.

Ga 'ì ruhuô' ni'în' 'ngo nì a'ngô nej duguî'

¹¹ Dadin' huê nuguan' nânj huin sa giyinga' gunin nej suj àsij sinîin: Nì ña'an huaj si ga 'ì ruhuô' ni'în' 'ngo nì a'ngô' nej duguî'. ¹² Nì si ga'hue gi'hiaj nê' dàj rûn' gi'hiaj Káin, dadin' sô' nì huin sô' da'ní sichre nì rayi'î dan nì dagahui' sô' dinín sô'. Nì ahuin ràyì'ì dagahui' sô' dinín sô' rà'aj. Dagahui' sij dadin' gahuin sij sí kij huua sanì Abel nì gahuin sô' sí gi'hiaj sa nika'a nanj ánj.

¹³ Si gahuin ña'anj ruhuâ nej suj si gininj 'i nej suj riñan nej guì nitaj si ni'in Ma'an Ña'anj an mánj. ¹⁴ Ni'in' si gahuin' sí gahui'i gi'hiaj gakin'in sanì gà' ganahuin nì'nò' gi'hiaj Ma'an Jesús, dadin' 'i ruhuô' ni'in' nej dinînt. Ni nej guì nitaj si 'i ruhuâ ni'in dinín ngà yuguej ni hua nanj gahuin ninj guì gahui'i gi'hiaj gakin'in nanj ánj. ¹⁵ Daran' nej guì gininj 'i dugui' riñan ni huin ninj guì dagahui' dugui'; ni gà' ni'in nej suj si nej guì dagahui' ni si ga'hue gatú ninj gane nìgànj ninj ñan nne Ma'an Ña'anj an mánj. ¹⁶ Ni guendâ 'i ruhuâ Ma'an Jesús ni'in nê', ni rayi'î dan ni gahuij rayi'î si-gakîn'; ni huê danj nanj ga ruhuâ nê' gahuì' rayi'î dinînt. ¹⁷ Sanì guì hua yiru'hue ruhuâ yumiguì nânj, sanì ni'in ninj sij hua nej dinín ninj ni hua yuguej ninj ran àko, ni na'huej ruhuâ nimân ninj gà'hui' ninj sa gachin riñan nej dugui' ninj sa ran' àko, hiô' ni nitaj si 'i ruhuâ ninj ni'in ninj nej dugui' ninj dàj rûn' 'i ruhuâ Ma'an Ña'anj an mánj. ¹⁸ Riñan nej suj ga'mînj nanj da'ninj lij, sanì sê man ngà nuguan'an ga'min ni gato': 'Ì yàngà' ruhuâj ni'in sò' nanj ánj, sa ña'an huin si gini'hio' sa gachin riñan a'ngô nej dinînt ran' àko ni gurugûnu'unj.

Hua yitînj ruhuô' si ganakaj Ma'an Ña'anj an ñùn'

¹⁹ Ni si guruguñu'un' nej duguí' ran' àko ni yàngà' ni ni'in' si dagahuin', hiô' ni ña'an huaj si nagi'hiaj yitîn' nimûn' riñan Ma'an Jesús; ²⁰ ni si dugunîn' gà'ì nimûn' ñùn' rayi'î 'ngo gakin' gi'hiô', sanì ginun ruhuô' si Ma'an Ña'anj an ni dânanj úta nìko huaj gà' da' nimûn', ni ni'in daran' sa gi'hiô' nanj ánj. ²¹ Dinînj, ginun ruhuâ nej suj ni si nitaj si dugunîn' gà'ì nimûn' ñùn', ni huê danj nanj si dugunîn' gà'ì Ma'an Ña'anj an ñùn' mánj: ²² Ni daran' nej sa gachin' riñan Ma'an Jesús ni rikij riñun', dadin' dagahuin' sun ga'nînj riñun' ni huê danj nanj gi'hiô' nej sa garan' ruhuâ Ma'an nanj ánj. ²³ Ni nânj huin sun ga'nîn' Ma'an Ña'anj an riñun': Si gùyùmàn ruhuô' ni'in' siyugui Da'ní Ma'an Jesús, ni huê danj nanj ga 'i ruhuô' ni'in' 'ngo ni a'ngô nej dinînt dàj rûn' hua nuguan' ga'nîn' sunj

riñun' nanj ánj. ²⁴ Nì si dagahuin' nuguan' ga'nin' sun Ma'an Ña'anj an riñun', nì huà yitìnj ruhuô' ni'ín' Ma'an, nì huê danj nanj nne Ma'an ngò', nì ni'ín' si nne Ma'an Ña'anj an ngò' dadin' gà' ga'nin ga'na' Ma'an Espíritu Santo nne ngò' nanj ánj.

**Si-Espíritu Ma'an Ña'anj an nì si-espíritu
sí unin' ngà Ma'an Cristo**

4 'Ì ruhuâj ni'ín nej suj ðinînj, rayi'í dan nì gatâ si si guyumân ruhuâ nej suj ni'in nej suj daran' nej sí gataj si gà' ganahuin rà'a nej sô' Espíritu Santo mánj, sa gi'hiaj nej suj huin si ñadigi'nîn nej suj si hia huin nej sô' da'ní Ma'an Ña'anj an; dadin' sa huaj huin si gahui úta gà'ì nej sí gataj si huin nej sô' si-profeta Ma'an Ña'anj an ruhuâ yumiguì nânj sanj gahuin nej sô' profeta gidigañu'unj nanj ánj. ² Ga'hue ginì'in nej suj si yà'ngà' ganahuin rà'a 'ngo guì Espíritu Santo, si ganakaj guendâ ninj nì gataj ninj si yà'ngà' hia nì sí gahuin Ma'an Jesús nga gane ruhuâ yumiguì nânj, nì guì gataj ðananj nì huin ninj da'ní Ma'an Ña'anj an nanj ánj. ³ Daran' guì gataj si sê sí gahuin Ma'an Jesús, nì sê da'ní Ma'an Ña'anj an huin ninj mánj; nì huin ninj guì gunin' ngà Ma'an Cristo, nì gà' gunin nej suj si 'na' nej sí ðanj, nì gà' gunin nej suj si nne sô' ruhuâ yumiguì.

⁴ Da'ní Ma'an Ña'anj an huin nej suj nanj da'ní lij, nì rayi'í dan nì gi'hiaj ganan nej suj riñan nej sí gidigañu'unj ðanj; dadin' ðananj nìko hua sa nne ruhuâ nimân nej suj, gà' da' sa nne ruhuâ yumiguì nânj. ⁵ Nej sí nânj nikaj dugui' ngà nej sí gi'hiaj gakìn'in; nì ga'min nej sô' sa garan' ruhuâ nej sí nitaj si nìkò' rukû Ma'an Jesús, nì aran' ruhuâ nej sí gi'hiaj gakìn'in sa ga'min nej sô'. ⁶ Sanj nê' nì huin' da'ní Ma'an Ña'anj an; nì ni'ín' Ma'an Ña'anj an, nì gunin Ma'an sa ga'min'; sanj nej guì nitaj si huin da'ní Ma'an Ña'anj an, nì nitaj si gunin ninj sa ga'min Ma'an mánj. Nì nânj huin 'ngo da'nga'a ðaj ga'hue ginì'in' nej guì huin da'ní yàngà' Ma'an Ña'anj an nì ðaj ga'hue ginì'in' nej guì gidigañu'unj un nanj ánj.

Ña'anj an huin sa 'ì ruhuâ ni'in ñùn'

⁷ Ì ruhuâj ni'ín nej suj dínînj, nî ga 'ì ruhuâ nê' ni'ín' 'ngo nî a'ngô nej dinînt; dadin' Ma'an Ña'anj an gi'hiaj nî ga'hue ga 'ì ruhuô' ni'ín' nej dinînt. Daran' nej guî 'ì ruhuâ ni'in nej dinín, nî gà' ga'nga nàkà ninj gi'hiaj Ma'an Ña'anj an, nî ni'in ninj Ma'an Ña'anj an. ⁸ Nî nej guî nitaj si 'ì ruhuâ ni'in dinín, nî hua ñanj nun gini'in ninj Ma'an Ña'anj an mánj; Dadin' Ma'an Ña'anj an huin sa 'ì ruhuâ ni'in ñùn' ñanj ánj. ⁹ Nî gidigân Ma'an Ña'anj an si 'ì ruhuaj ni'in nê', dadin' hua 'ngo rîn Da'nin sanj ga'nin ga'na' da'nin ruhuâ yumiguî nânj, nî Ma'an ô' huin si gi'hiaj nî ga'hue ga nì'nà' nê' ñanj ánj. ¹⁰ Dànanj huin garan da'nga ruhuô' rayi'î guendâ 'ì ruhuâ Ma'an Ña'anj an ni'in nê': Nî sê nê' huin sa ga 'ì sinin ruhuâ ni'in Ma'an Ña'anj an mánj, Ma'an Ña'anj an huin sa ga 'ì sinin ruhuâ ni'in nê', rayi'î dan nî ga'nin ga'na' Da'nin guendâ gahuj rayi'î si-gakînt.

¹¹ Ì ruhuâj ni'ín nej suj dínînj, nî si huê dènanj ga 'ì ruhuâ Ma'an Ña'anj an ni'in nê', nî huê dènanj da'hui' nê' ga 'ì ruhuâ nê' ni'in nê' 'ngo nî a'ngô dugui' nê'. ¹² Gà' si 'ngo nej guî nitaj àmàn gini'in riñan Ma'an Ña'anj an mánj. Nî si 'ì ruhuâ nê' ni'ín' 'ngo nî a'ngô nej dinînt, hiô' nî nne Ma'an Ña'anj an ngà nê', nî sa 'ì hua riñan Ma'an Ña'anj an nî gahuin nìko da' gui riñan nê' da'nga nî ga'hue ga 'ì ruhuô' ni'ín nej dinînt ñanj ánj. ¹³ Nî huê rayi'î nej nânj nî ni'ín' si nne Ma'an Ña'anj an ngò', nî nê' ngà Ma'an, nî rikij Ma'an Espíritu Santo ga'na' gane 'ngo'. ¹⁴ Nî ni'in nej ñúnj si ga'nín Ma'an Re' Ña'anj an ga'na' Da'nin Jesús guendâ gi'hia ganānin nej guî mán ruhuâ yumiguî nî rayi'î dan nî ganata' nej ñúnj nuguan' nânj riñan nej suj. ¹⁵ Daran' nej guî ganān si Jesús huin Da'ní Ma'an Ña'anj an, nî nne Ma'an Ña'anj an ngà ninj, nî nne ninj ngà Ma'an Ña'anj an.

¹⁶ Nî gini'in nê' nî guyumân ruhuâ nê' si 'ì ruhuâ Ma'an Ña'anj an ni'in nê'. Nî Ma'an Ña'anj an huin sa 'ì nín' ruhuâ; nî guî dugu'nín' ga 'ì ruhuâ ni'in nej dinín; nî nne ninj ngà

Mạ'an Ña'anj an, nị nne Mạ'an Ña'anj an ngà ninj. ¹⁷ Nị si gi'hiô' dānanj nị gurugui' si 'ì ruhuô', huê danj nị nitaj si giriñun ruhuô' nga gùyùmàn guì gạnānikin' riñan Mạ'an Ña'anj an mánj; dadin' dậ rún' gi'hiaj Mạ'an Jesucristo nga gane ruhuâ yumigui nānj, huê danj gi'hiaj nê' nga gane' ruhuâ yumigui nānj. ¹⁸ Nị si 'ì ruhuô' nị huê danj nị nitaj si yu'huí' mánj, nị si 'ì yàngà' ruhuô' ni'ín' nej dinínt nị útā niko 'ì ruhuô', huê danj nị nitaj si yu'huí' mánj, dadin' si yu'huí' nị nụn ruhuô' gạnāhuin ro'okastígu, nị guì yu'huí' nị nitaj si 'ì yàngà' ruhuâ ninj ni'in ninj nej dugui' ninj mánj.

¹⁹ Nị 'ì ruhuô' ni'ín' Mạ'an Jesús, dadin' gạ' sininj ga 'ì ruhuaj ni'in ñun'. ²⁰ Nị si huạ 'ngogui' taj: "Ì ruhuaj ni'ín Mạ'an Ña'anj an", sanị gininj 'ì nej dinín ninj riñan ninj, nị huin ninj guì gidigañu'unj. Nị si nitaj si 'ì ruhuâ ninj ni'in ninj dinín ninj sa riñan ni'in ninj. Nị dậ gạ'hue gi'hiaj ninj gạ 'ì ruhuâ ninj ni'in ninj Mạ'an Ña'anj an nga nitaj si ni'in ninj Mạ'an rà'aj. ²¹ Nị gạ' giyi'nin sun nānj riñan nê' gi'hiaj Mạ'an Jesús: Nị guì 'ì ruhuâ ni'in Mạ'an Ña'anj an, nị huê danj gạ 'ì ruhuâ ninj ni'in ninj nej dinín ninj.

Gùyùmàn yìtìnj ruhuô' nị gunukuô' gi'hiaj gạnūn' riñan nej sa duguane yumigui riñun'

5 Daran' guì guyumân ruhuâ si Mạ'an Jesús huin Cristo, nị gạ' ganahuin nàkà ninj gi'hiaj Mạ'an Ña'anj an; nị dậ rún' gi'hiaj guì 'ì ruhuâ ni'in rej 'ngosilij i, nị huê danj nānj 'ì ruhuâ ninj ni'in ninj silij dānj nānj ánj. ² Huê danj nị ni'ín' si 'ì ruhuô' ni'ín' nej guì huin da'ní Mạ'an Ña'anj an, nga 'ì ruhuô' ni'ín' Mạ'an Ña'anj an, nị dagahuín' sun ga'nin' sun Mạ'an riñun'. ³ Nị si dagahuín' sun ga'nin' Mạ'an Ña'anj an riñun' nị ruhuaj gata si 'ì ruhuô' ni'ín' Mạ'an Ña'anj an; nị nitaj si chì' huaj dagahuín' sun ga'ninj riñun' mánj. ⁴ Dadin' daran' guì ga'nga nàkà gi'hiaj Mạ'an Ña'anj an nị gunukuaj ninj gi'hiaj gạnāninj riñan gạkīn' mản ruhuâ yumigui nānj; nị guendā guyumân ruhuô' nị rayi'f danj nị gunukuô' gi'hiaj gạnūn' riñan nej gạkīn' duguane' yumigui riñun'. ⁵ Ahuin

guiì gunùkuaj gi'hiaj ganan riñan nej sa duguane' yumiguiì rà'aj. Guiì gunùkuaj gi'hiaj ganan riñan sa duguane' yumiguiì huin nej guiì guyumân ruhuâ ni'in si Ma'an Jesús huin da'ní Ma'an Ña'anj an nanj ánj.

Sa ganata' Ma'an Espíritu Rayi'í Ma'an Jesús

⁶ Ni ga'na' Ma'an Jesucristo ruhuâ yumiguiì nânj ni gata' nnej ruhuâ nnee ni huê danj nanj gañanj tun rayi'í si-gakin' nej guiì; sanì sê man si gata' nnej mánj, dadin' gata' nnej ruhuâ nnee ni huê danj nanj gahuij ni gañanj tun rayi'í si-gakin' nej guiì. Ni Ma'an Espíritu Santo huin sa gananiñ rayi'í Ma'an riñan nê'; dadin' sa yàngà'a huin Ma'an Espíritu Santo. ⁷ Dadin' huà'ninjan ran' ninj huin sa gananiñ ne' yàtà'a dàj huaj: Ma'an Re' Ña'anj an, ni Ma'an Jesucristo ni Ma'an Espíritu Santo; Ni 'ngo rin Ma'an Ña'anj an huin nej huà'ninjan ran' ninj. ⁸ Ni huà'ninjan ninj huin sa gananiñ riñan hio'óo rayi'í Ma'an Jesucristo: Ma'an Espíritu, nnee, tun; ni guñan gananiñ nej huà'ninjan nânj. ⁹ Ni ganahuin rà'a nê' nuguan' gananiñ nej sí; sanì dānanj ūta niko huā nuguan' gananiñ Ma'an Ña'anj an rayi'í Ma'an Jesús; dadin' huê dānanj gananiñ Ma'an Ña'anj an rayi'í Da'nin Jesús. ¹⁰ Ni guiì guyumân ruhuâ ni'in rayi'í Ma'an Jesús ni huin ninj da'ní Ma'an Ña'anj an, ni gà' nun sà' nuguan' nânj ruhuâ nimân ninj; ni nej guiì nitaj si guyumân ruhuâ sa gataj Ma'an Ña'anj an, ni gi'hiaj ninj si nuguan' gidigañu'unj un huin nuguan' ga'min Ma'an Ña'anj an, dadin' nun gùyumàn ruhuâ ninj ni'in ninj nuguan' gananiñ Ma'an Ña'anj an rayi'í Da'nin Jesús mánj. ¹¹ Ni nuguan' gataj Ma'an Ña'anj an huin: Si Ma'an gi'hiaj ni ganahuin nì'nò'; ni si gùyumàn ruhuô' ni'in' Jesús huin Da'ní Ma'an ni ganahuin nì'nò'. ¹² Nej guiì dagahuin sun guchruj sun Ma'an Ña'anj an riñan Da'ní Jesús, ni ga nì'nà' ninj; sanì nej guiì nitaj si dagahuin sun guchruj sun Ma'an Ña'anj an riñan da'ní Jesús ni si ga nì'nà' ninj mánj.

Gini'ín' rayi'í ñan gane nìgùn'

¹³ Nej nuguan' nânj gachrûnj riñan nej suj guyumân ruhuâ ni'in Da'ní Ma'an Ña'anj an, da'nga nì gini'in nej suj si gà' ganahuin nì'nà' nej suj nì gane nìgànj nej suj. Nì ña'an huaj si gùyùmàn yitìnj ruhuâ nej suj ni'in nej suj Da'ní Ma'an Ña'anj an.

¹⁴ Nì huà yitìnj ruhuâ nej ñûnj ni'in nej ñûnj Ma'an Ña'anj an, nì si gachìnj nej ñûnj 'ngo rasun garan' ruhuaj nì gunin nì rikij nanj ánj. ¹⁵ Nì si ni'in nej ñûnj si gunin rayi'í ahuin nanj rasun gachín nej ñûnj riñanj, huê danj nì gà' ni'in nej ñûnj si rikij sa gachín nej ñûnj riñanj nanj ánj.

¹⁶ Nì si huà 'ngo nej suj gini'in gi'hiaj dinín nej suj gakìn' nitaj si huaj gahui' nimân sô', nì gachìnj nì'hiaj nej suj riñan Ma'an Ña'anj an rayi'í sí dânj nì ginika nimân nìko rayi'í sô'; nan huin guendâ nej sô' gi'hiaj gakìn' nitaj si huaj gahui' nimân. Dadin' huà gakìn' gi'hiaj gahui' nimûn', nì rayi'í gakìn' nânj nì nitaj si gana'ngâj si gachìnj nì'hiaj nej suj mánj.

¹⁷ Daran' nej sa a'nan'an huin gakìn'in; sanì huà gakìn' nì ga'hue ginikaj Ma'an Ña'anj an nimân rayi'ij.

¹⁸ Sanì gà' ni'ín' si daran' nej guì ga'nga nàkà gi'hiaj Ma'an Ña'anj an, nì nitaj si gi'hiaj ninj gakìn'in mánj, dadin' Ma'an Jesús sa gurugui' gi'hiaj Ma'an Ña'anj an huin sa dugumîn ninj, huê danj nì nitaj si gagan' ra'a sichre ninj mánj.

¹⁹ Nì gà' ni'ín' si huín' Da'ní Ma'an Ña'anj an, nì daran' nej guì mán ruhuâ yumigui nânj nì dagahuin ninj nej sa garan' ruhuâ sichre nì nìkaj sunj riñan ninj.

²⁰ Sanì gà' ni'ín' si ga'na' Ma'an Jesucristo huin Da'ní Ma'an Ña'anj an, nì huej huin sa gi'hiaj garânj da'nga' ruhuô' rayi'í Ma'an Ña'anj yàngà'a; nì nìkaj duguí' ngà Ma'an sa yàngà'a, nì huê danj nanj nìkaj duguí' ngà Ma'an Jesucristo huin Da'ní Ma'an Ña'anj an. Nì nânj huin Ma'an Ña'anj an yàngà'a, nì Ma'an huin sa gi'hiaj ganahuin nì'nò'. ²¹ Gá gudadú nej suj nì sì ginûn ña'anj nej suj riñan ña'anj gi'hiaj ra'a nej síi, man da'nînj lij. Nì huê danj huin rû'huaj nanj ánj.